

प्रेस नोट

दिनांक- 26.08.2020

गौकशी कर रहे दो कुख्यात गोकशों से थाना बीबीनगर पुलिस की हुई मुठभेड़, जवाबी कार्यवाही में 01 गोकश बदमाश घायल/गिरफ्तार, मौके से गोमांस, पशु काटने के उपकरण एवं अवैध असलहा मय कारतूस बरामद।

अवगत कराना है कि वरिष्ठ पुलिस अधीक्षक बुलन्दशहर श्री संतोष कुमार सिंह के आदेशानुसार जनपद में चलाये जा रहे अपराधियों के विरुद्ध अभियान के तहत अपर पुलिस अधीक्षक नगर श्री अतुल कुमार श्रीवास्तव के कुशल निर्देशन एवं क्षेत्राधिकारी स्याना श्री विक्रम सिंह के निकट पर्यवेक्षण में दिनांक 25/26.08.2020 की रात्रि में प्रभारी निरीक्षक थाना बीबीनगर श्री ध्रुव भूषण दूबे मय पुलिस टीम के क्षेत्र में देख-रेख शान्ति व्यवस्था तलाश वांछित अपराधी एवं संदिग्ध वाहन/व्यक्तियों में गश्त करते हुए सैदपुर रोड पर खैरपुर नहर पुल पर पहुंचे कि थाने से सूचना मिली की ग्राम गंगावली के पास मेहराज प्रधान के ट्रबवैल के पास झाड़ियों में कुछ लोग गोकशी कर रहे हैं। इस सूचना पर तत्काल प्रभारी निरीक्षक थाना बीबीनगर श्री ध्रुव भूषण दूबे उ0नि0 मामराज सिंह व उ0नि0 मनीराम कर्दम एवं पुलिस फोर्स को लेकर प्राप्त सूचना के अनुसार बताए गए स्थान ग्राम गंगावली के जंगल में पहुंचकर गोकशी कर रहे बदमाशों की घेराबंदी की गई। बदमाशों द्वारा अपने आपको घिरता देख पुलिस टीम पर फायरिंग की गई, जिससे एक आरक्षी नरेश घायल हो गया जिस पर पुलिस पार्टी द्वारा भी आत्मरक्षार्थ फायर किए गए, जिसमें एक बदमाश गोली लगने से घायल हो गया जिसको समय करीब रात्रि 01.10 बजे गिरफ्तार किया गया तथा एक अन्य बदमाश अंधेरा का फायदा उठाकर फरार हो गया। गिरफ्तार/घायल बदमाश की पहचान हसीन पुत्र फिरोज निवासी ग्राम गंगावली थाना बीबीनगर जनपद बुलंदशहर के रूप में हुई। घायल बदमाश व आरक्षी को उपचार हेतु सीएचसी बीबीनगर भेजा गया। मौके से अवैध असलहा मय कारतूस एवं गौकशी करने के उपकरण एवं एक कटा हुआ गोवंश बरामद हुआ।

गिरफ्तार अभियुक्त का नाम व पता-

1- हसीन पुत्र फिरोज निवासी ग्राम गंगावली थाना बीबीनगर जनपद बुलंदशहर।

बरामदगी का विवरण-

- 1- 01 तमंचा 315 बोर मय 04 जिन्दा व एक खोखा कारतूस
- 2- 01 कुल्हाड़ी, 01 छुरी, 01 सुजा
- 3- 3-4 प्लास्टिक के कट्टे
- 4- एक गोवंश/बैल कटा हुआ

अभियुक्त हसीन शातिर किस्म का गोकश/बदमाश है। अभियुक्त हसीन द्वारा अपने फरार साथी का नाम शमीम उर्फ कंजा पुत्र खलील बताया, जो उसी के गांव गंगावली का रहने वाला है। अभियुक्त ने यह भी बताया कि वह और उसका फरार साथी मांस का ऑर्डर लेकर बुलंदशहर एवं आस-पास क्षेत्रों से गोवंश आदि पशुओं को चोरी कर पिछले कई दिनों से जगह बदल-बदलकर आर्थिक लाभ हेतु गोकशी की घटना की जाती है। अभियुक्त द्वारा काफी संख्या में गोकशी एवं अन्य घटनाएं करने की बात स्वीकार की गई। अभियुक्त हसीन के आपराधिक इतिहास की जानकारी की जा रही है।

अभियुक्त की गिरफ्तारी एवं बरामदगी के संबंध में थाना बीबीनगर पर मुअसं-179/20 धारा 307 भादवि(पुलिस मुठभेड़), मुअसं-180/20 धारा 3/5/8 गौवध निवारण अधि0 एवं मुअसं-181/20 धारा 3/25/27 शस्त्र अधि0 पंजीकृत कर अग्रिम वैधानिक कार्यवाही करते हुए अभियुक्त को मा0 न्यायालय के समक्ष प्रस्तुत किया जा रहा है।

गिरफ्तार करने वाली पुलिस टीम के नाम-

- 1- श्री ध्रुव भूषण दूबे प्रभारी निरीक्षक थाना बीबीनगर
- 2- व0उ0नि0 सतीश चन्द, उ0नि0 मामराज सिंह, उ0नि0 मनीराम कर्दम
- 3- का0 अश्वनी कुमार, का0 नरेश बालियान, का0 चालक विक्रान्त कुमार